

## ቋንቋ

አብ ካንቶን ቦርን፡ ቋንቋ ጀርመን ወይ ፈረንሳ ዘይዛረቡ ነበርቲ፡ ቋንቋ ጀርመን ወይ ፈረንሳ ክመሃሩ ትጽቢት ይግበረሎም። ምክንያቱ አፍልጦ ቋንቋ አብ ሕብረተሰብን ስራሕ ዓለምን ንምውህሃድ ቀንዲ ረቋሒ'ዩ።

### ወግዓውያን ቋንቋታት

ስዊዘርላንድ አርባዕተ ወግዓውያን ቋንቋታት አለዎ፡- ጀርመን፡ ፈረንሳ፡ ጣልያን፡ ሬትሮማን። ካንቶን ቦርን ከኣ ጀርመንን ፈረንሳን ወግዓውያን ቋንቋታታ'ዮም።

### ወግዓዊ ቋንቋ ጀርመን / ስዊዘር ቋንቋ ጀርመን

አብ ቋንቋ ጀርመን ዝዛረቡ ወገን ስዊዘርላንድ፡ ንቋንቋ ጀርመን፡ ወግዓዊ ቋንቋ ጀርመንን (Hochdeutsch | l'allemand standard) ስዊዘር ቋንቋ ጀርመንን (Schweizerdeutsch | le suisse allemand) ኢሎም ይፈላልዩም። አብ አብያተ ትምህርትን ገለ መደባት ሬድዮን ቴሌቪዥንን ወግዓዊ ቋንቋ ጀርመን ይጥቀሙ። ጽሑፋት'ውን ብወግዓዊ ቋንቋ ጀርመን'ዮም። ስዊዘርላንድን አብ መዓልታዊ ህይወቶም ስዊዘር ቋንቋ ጀርመን ይጥቀሙ። እዚ ስዊዘር ላህጃ'ዚ ወላ እቶም ንቋንቋ ጀርመን ጽቡቕ ዝመልኩ ክርድእዎ የጸገሞም'ዩ። ወጻእተኛታት ነበርቲ ስዊዘርላንድ ንስዊዘር ቋንቋ ጀርመን ክዛረቡ ትጽቢት ኣይግበረሎምን። ድሕሪ ዝተወሰነ እዋን ግን ክርድእዎ ይኽእሉ'ዮም። እንተኾነ ንስዊዘርላንድ ነቲ ወግዓዊ ቋንቋ ጀርመን ክዛረቡ ክሕተቱ ይከኣል'ዩ።

### ቋንቋን ቆልዑን

ተዛረብቲ ካልእ ቋንቋ ዝኾኑ ቆልዑ፡ ብዝተኻእለ መጠን፡ አብ ንኡስ ዕድሜኦም፡ ምስ ተዛረብቲ ቋንቋ ጀርመን ወይ ተዛረብቲ ቋንቋ ፈረንሳ ዝኾኑ ቆልዑ ከም ዝጽምቡሩን ዝላለዩን ክግበር ይግባእ። ጉጅለታት ጸወታን ፍሉይት ዕድላት ቀረብ ምትእኻኻብ ወለድን ቆልዑን ነዚ አብ ምትግባር ዝሕግዝ'ዩ። ወለዲ'ውን ብግዲኦም ምስ ደቆም ብምዝራብን ብምስማዕን ዛንታታት ብምትራኽን ክሕግዝዎም ይኽእሉ። በዚ እቲ ንሶም ዝኽእልዎ ቋንቋ ከም ተወሳኺ ክገብርዎን ደቆም ንክመልክዎን ተራ ይጻወቱ።

### ምትርጓማት

ሰባት ቀጥታ ስዊዘርላንድ ምስ አተዉ፡ ኸው ንኸው ቋንቋ ጀርመን ወይ ፈረንሳ ክርድኡን ክዛረቡን ትጽቢት ዝግበረሎም አይኮንን። እንተኾነ ክረዳድኡ ከም ዘለዎም ዘገድድ ኩነታት አሎ። ብዙሓት ሓደስቲ ሰፈርቲ ንኣዝማዶም ወይ ንፈልጥቶም ክትርጉምሎም ይሓቱ። ዝተሓላለኹን ብምስጢር ክትሓዙ ዘለዎም ጉዳያትን ንምዝርራብ አብ ዝድለየሉ፡ ክኢላታት ተርጎምቲ ከምጽኡ ይድለ። ባህልን ልምድን ዝፈልጡን አብ'ዚ ጉዳይ ፍሉይ ክእለትን ተምክሮን ዘጥረዩን ተርጎምቲ ከኣ ተመረጽቲ እዮም። አብ ካንቶን ቦርን፡ አብ ምጽሓፍ ደብዳቤን ምምላእ ቅጥዕታትን ዝሕግዙ፡ ዝተፈላለዩ ወሃብቲ ኣገልግሎታት (Schreibdienst | le service de correspondance) አለዉ።

### ዝያዳ ሓበሬታ (ሊንክኣድራቫታት ብሮፕራት ቡለቲን)

[www.hallo-bern.ch/ti/language-and-integration/language](http://www.hallo-bern.ch/ti/language-and-integration/language)